

# हिन्दुस्तान

## आईसीसी अकादमी के लिए चार गेंदबाज

एजेसियां

नई दिल्ली

दिल्ली के रमन सहित भारत के चार युवा तेज गेंदबाजों का शनिवार को अंतरराष्ट्रीय क्रिकेट परिषद की दुबई स्थित ग्लोबल क्रिकेट अकादमी में प्रशिक्षण के लिए चयन किया गया।

आईसीसी और पेप्सिको इंडिया के बीच हुए समझौते के तहत इस साल गेटोरेड पेसर टैलेंट हंट कार्यक्रम के तहत चुने गए चारों तेज गेंदबाज जीसीए में प्रशिक्षण लेंगे जिसके प्रमुख ऑस्ट्रेलिया के पूर्व टेस्ट क्रिकेटर रोडनी मार्श हैं।

अपने जमाने के दिग्गज स्विंग गेंदबाज मनोज प्रभाकर की देखरेख में चुने गए गेंदबाजों में, रमन चार के अलावा पंजाब के बिन्दर सिंह और मनिन्दर सिद्धू तथा मुंबई के गुरुदास शिनाय शामिल हैं। ये सभी अंडर-22 आयु वर्ग के हैं।